

अध्याय - चार

आर्थिक धरातल पर मूल्य विघटन

### आर्थिक धरातल पर मूल्य विघटन

अर्थ या धन अपने आप में कुछ दोष नहीं रखता है ।  
जब इस का उचित उपयोग होता है तब समाज के लिए हितकारी बनता है । धन-दौलत की अधिकता एक नेक जिन्दगी के लिए विघन है । मनुष्य के मालिक के रूप में धन को प्रतिष्ठित करने पर वह उसे बिगाड़ेगा । "अर्थ" के बारे में ऐसी एक धारणा है - "अर्थ खाद के समान है, जब तक मनुष्य उसे चारों ओर कितरित नहीं करता, तब तक किसी को उमसे कोई फायदा नहीं मिलता है ।" अस्वतंत्र भारत की आम जनता अर्थाभाव से, अशिक्षा से पीड़ित थी । उन्हें स्वतंत्र करके ऊपर उठाने के महान उद्देश्य से गान्धीजी ने परिश्रम किया था । स्वतंत्रता-आन्दोलन चलाने के पहले, राष्ट्रपिता गान्धीजी के अर्थ सम्बन्धी विचारों पर दृष्टिपात करते हुए रिचार्ड डब्ल्यू टैलर ने इस प्रकार लिखा है -

- 
1. "Money is like manure. It does not do anybody any good until you spread it around."  
The Joy of working : Denis Waitley and Reni L.Witt,  
P.264

"सब कुछ परमेश्वर का है और परमेश्वर से हुआ है । इसलिए परमेश्वर ने जो कुछ बनाये हैं सब सभी के लिए हैं, किसी व्यक्ति-विशेष के लिए नहीं है । अपने हिस्से से ज्यादा यदि किसी के पास है तो वह परमेश्वर के लोगों के लिए उस का रखवार ही है<sup>2</sup> ।" "संपत्ति लेते हुए कोई इस संसार में नहीं आया था । परमेश्वर की सृष्टि से, जो कोई जबर्दस्त कुछ समय तक धन अपने पास रखता है, मृत्यु के समय ले जाता भी नहीं है । मनुष्य थोड़े समय के लिए धन के संरक्षक मात्र है ।" गान्धीजी के वचनों का उद्धरण करते हुए यशपाल जैन ने उपर्युक्त कथन की पृष्टि देते हुए बताया है - "हम सब एक तरह से चोर हैं । अगर मैं कोई ऐसी चीज़ लेता और रखता हूँ, जिस की मुझे अपने किसी तात्कालिक उपयोग के लिए ज़रूरत नहीं है, तो मैं उसकी, किसी दूसरे से चोरी ही करता हूँ । यह प्रकृति का एक निरपवाद बुनियादी नियम है कि वह रोज़ केवल उतना ही पैदा करती है जितना हमें चाहिए । और यदि हर एक आदमी जितना उसे चाहिए, उतना ही ले, ज्यादा न ले, तो दुनिया में गरीबी न रहे, और कोई आदमी भूखा न मरे<sup>3</sup> ।"

"रूप का लोभ सब प्रकार की बुराइयों की जड़ है<sup>4</sup> ।" धन में कोई बुराई नहीं है । धन कमाने के लिए, लोभ के साथ उसे कमाने शुरू करने पर उसमें बुराई निहित रहती है । धन कमाने की यात्रा में भटकते रहने पर अन्त में धन ऐसे लोगों का मालिक बन जाएगा, और लालची मनुष्य रूप का दास बन जाएगा । अस्वतन्त्र भारत में

2. Everything belonged to God and was for God. Therefore, it was for His people as a whole, not for a particular individual. When an individual had more than his proportional portion he becomes a trustee of that portion for God's people."  
Society and Religion : Richard W. Taylor, p.38

3. साबरमती का सन्त यशपाल जैन, पृ. 101, 102

4. The love of money is the root of all evils".  
The Bible, I Timothy 6:10, p.197  
(Revised standard version 1952)

आर्थिक असमानता कायम थी। गान्धीजी ने इस हालत का वर्णन यों दिया है - "भारत में लाखों लोग ऐसे हैं जिन्हें दिन में केवल एक ही बार खाकर संतोष कर लेना पड़ता है और उनके उस भोजन में भी सूखी रोटी और चूटकी-भर नमक के सिवा और कुछ नहीं होता। हमारे पास जो कुछ भी है उस पर हमें और आप को तब तक कोई अधिकार नहीं है, जब तक इन लोगों के पास पहनने के लिए कपड़े और खाने के लिए अन्न नहीं हो जाता। हम में और आप में ज्यादा समझ होने की आशा की जाती है। अतः हमें अपनी ज़रूरतों का नियमन करना चाहिए और स्वेच्छापूर्वक अमुक अभाव भी सहना चाहिए, जिस से कि उन गरीबों का पालन-पोषण हो सके, उन्हें कपड़ा और अन्न मिल सके<sup>5</sup>।"

"विश्व की संपत्ति समूचे मानव के लिए प्रकृति की देन है।" उसे एक छोटे जन समूह के लोग कब्जा कर रखते हैं जिस से ही आर्थिक विषमता पैदा हुई है। अर्थ का यह अनुचित उपयोग एक सार्वलौकिक समस्या बन गई है। "स्सार के तीस प्रतिशत जनसंख्या के लोग विश्व-संपत्ति के अस्सी प्रतिशत का उपयोग करते हैं और अमरिका जैसे अमीर देश जिस की जनसंख्या विश्व जनसंख्या के छः प्रतिशत मात्र है - विश्व संपत्ति के चालीस प्रतिशत का इस्तेमाल करते हैं, इस में नैतिक आधार क्या है<sup>6</sup>?" आर्थिक धरातल पर भारत की हालत अधिक बिगड़ी हुई है। मुट्ठी भर धनवानों के हाथ में भारत की संपत्ति रहती है, करोड़ों लोग भूख-प्यास से तड़पते हैं। लेकिन एसी आराम में पलनेवाले अल्प संख्यक भाग्यवान यहाँ रहते हैं। उन्हें चाहिए कि गरीबों के लिए भी

5. Speech and writing of Mahatma Gandhi, p.384

6. Society and Religion Richard W. Taylor, p.39

कुछ दें। "यहाँ सभी की आवश्यकता के लिए काफी है, पर सब की लालच पूर्ति के लिए नहीं है।"<sup>7</sup>

भारत संपन्न देश है। विश्व भर के सभी विभव धान्य, पेड़, जंगल, खनिज, जल-संपत्ति - यहाँ मौजूद है। लेकिन यह सारा धन कहाँ चला जाता है? इस विषय पर पूर्व प्रधान मंत्री जवाहरलाल नेहरू का कथन इस प्रकार है - "बहुत अधिक चीज़ों का उत्पादन करने पर भी ये सभी माल कहाँ गायब हो जाते हैं, इस बात पर अफसोस होता है कि गरीब फिर भी गरीब बनता है। कोई भी काम किये बिना बैठने वाले देश के ठेकेदारों, मैनेजरो के हाथ में आमदनी का सिंहभाग चला जाता है। वे लोग काम करने का अभिप्राय भी नहीं करते, लेकिन समाज में वे प्रबल हो गये हैं। इस प्रकार की हमारी सिर फिरी अर्थ व्यवस्था है, जहाँ किसान खेतों में काम करते हैं और मजदूर कारखानों में काम करते हैं, दुनिया के लोगों को खिलाने के लिए काम करनेवाले वे अधिक गरीब होते जा रहे हैं।"<sup>8</sup>

---

7. "There is enough for every one's need, but not for every ones greed."

Society and Religion p.39

8. "Where do the riches go to? It is a strange thing that inspite of more and more wealth being produced, the poor have remained poor. They have made some little progress in certain countries, but it is very little compared to the new wealth produced. We can easily see, however, to whom this wealth largely goes. It goes to those who, usually being the managers or the organisers, see to it that they get the lion's share of every thing good. And strange still, classes have grown up in society of people who do not even pretend to do any work, and yet who take this lion's share of the work of others! And would you believe it? the classes are honoured, and some foolish people imagine that it is degrading to have work for one's living! ---- such is the topsy-turvy condition of our world. It is surprising that the passent in his field and the worker in his factory are poor, although they produce food and wealth of the world."

Wit and Wisdom De Nehru : N.B. Sen, p.603

भारत के संविधान में अर्थ सम्बन्धी वितरण-क्रम के बारे में ऐसा परामर्श मिलता है - "राज्य अपनी नीति का, विशिष्टतया इस प्रकार संचालन करेगा कि सुनिश्चित रूप से आर्थिक व्यवस्था इस प्रकार चले जिस से धन और उत्पादन साधनों का सर्वसाधारण केलिए अहितकारी संकेन्द्रण न हो<sup>9</sup>।" भारत के सभी लोगों केलिए समान सुविधायें प्रदान करने का निश्चय स्वतंत्र भारत ने किया है। स्त्री-पुरुष, बालक, विद्यार्थी, उच्च वर्ग, निम्नवर्ग, अनुसूचित-जाति, दुर्बल-विभाग, सर्वांग, अवर्ण आदि भेद के बिना सभी को समान सुविधायें हमारे गणतंत्र संविधान में हैं। स्वतंत्र-भारत का संकल्प करते हुए गान्धीजी ने अपना विचार, स्वतंत्रता के पहले ही व्यक्त किया था "पूर्णस्वराज्य कहने में आशय यह है कि वह जितना किसी राजा केलिए होगा उतना ही किमान केलिए, जितना किसी धनवान जमींदार केलिए होगा उतना ही भूमिहीन खेतिहर केलिए, जितना हिन्दुओं केलिए होगा उतना ही मुसलमानों केलिए, जितना जैन, यहूदी और सिख लोगों केलिए होगा, उतना ही पारिसियों और ईसाइयों केलिए। उस में जाति-पाति, धर्म अथवा दरजे के भेद भाव केलिए कोई स्थान नहीं होगा।"<sup>10</sup>

हमारे देश की वितरण-शृंखला में आमूल परिवर्तन करने पर आज की अर्थ-विषमता समाप्त होगी। बहता पानी सड़ता नहीं है। वैसे ही एक ओर ढेर पडने से, कोई भी चीज़ अनर्थ बनेगी। भारत के सम्बन्ध में, देश के धन का विभाजन नये सिरे से करने पर उसमें एक चाल आएगी, परिश्रमी के हाथ धन आएगा। वर्तमान अर्थ-असमानता का

9. The state shall in particular direct it's policy towards securing that the operation of the economic system does not result in the concentration of wealth and means of production to the common detriment."  
The Constitution of India Part IV, 39c, p.13,1988 Edn.

10. साबरमती सन्त - यशमाल जैन, पृ.88-89

व्यक्त चित्रण डॉ. मुन्नीलाल विश्वकर्मा ने इस प्रकार दिया है - "नवीनतम सरकारी आँकड़ों के अनुसार देश की कुल संपत्ति का लगभग 33 प्रतिशत भाग सबसे ऊपर के 5 प्रतिशत परिवारों के हाथ में केंद्रित है, इस में से आधी संपत्ति तो सिर्फ एक प्रतिशत परिवारों के पास है। निम्नतम 5 प्रतिशत परिवारों के हिस्से में देश की संपत्ति का 0.1 प्रतिशत भाग ही आता है। अतः इन दोनों 5 प्रतिशत परिवारों की संपत्ति में असमानता का अनुपात 1:3300 तथा नीचे के एक प्रतिशत एवं ऊपर के एक प्रतिशत परिवारों की संपत्ति में असमानता का अनुपात 1:2000 होगा। देश में भूमि वितरण की असमानताएँ काफी अधिक हैं। सरकारी आँकड़ों के अनुसार बिहार में आज भी 213 ऐसे भूमिपति हैं जिन के पास 200 एकड़ से अधिक जमीन है। इन में से 43 भूमिपतियों के पास 500 एकड़ से अधिक और 17 भूमिपतियों के पास तो एक हजार एकड़ से भी अधिक जमीन है। एक भूमिपति के नाम तो अब भी सरकारी रिकार्ड में दस हजार एकड़ जमीन है।"

हमारे संविधान में प्रत्येक नागरिक के लिए सामाजिक न्याय दिलाने की अवधारणा है - "राज्य यह सुनिश्चित करेगा कि विधिक तंत्र इस प्रकार काम करे कि समान अवसर के आधार पर न्याय सुलभ हो और, विशिष्टतया, यह सुनिश्चित करने के लिए कि आर्थिक या किसी अन्य नियोग्यता के कारण कोई नागरिक न्याय प्राप्त करने के अवसर से वंचित न रह जाए, उपयुक्त विधान या स्कीम द्वारा या किसी अन्य रीति से निःशुल्क विधिक महायता की व्यवस्था करेगा।"<sup>12</sup>

11. सामाजिक न्याय की प्राप्ति - मंजिल अभी दूर डॉ. मुन्नीलाल विश्वकर्मा - कुरुक्षेत्र अक्टूबर 1990, पृ. 18

12. Constitution of India, Part 4, 39A, p.13

लेकिन चारों ओर की हालत यह व्यक्त करती है कि आर्थिक न्याय से बहुसंख्यक आम लोग वंचित हैं। योगेन्द्र प्रताप सिंह ने इस विषय की टिप्पणी देते हुए कहा है - "वर्तमान समाज में सामाजिक न्याय का सब से बाधक तत्व विषमता है और वह आर्थिक, सामाजिक, शैक्षणिक समस्त सन्दर्भों को प्रभावित किये हुए है। आर्थिक दृष्टि से गरीबी तथा समृद्धि के बीच एक गहरी खाई या अन्तराल वर्तमान है, यही अन्तराल हमें शिक्षित और अशिक्षित उच्च शिक्षित एवं अल्प शिक्षित के बीच दिखाई पड़ता है। जैसे गरीबी की रेखा के नीचे इस समय भारत का चालीस प्रतिशत नागरिक जीवन-यापन कर रहा है ठीक उसी प्रकार अशिक्षित की रेखा के नीचे भारत के करोड़ों नागरिक अभी भी ज्ञान के प्रकाश के अभाव में युग और व्यवस्था के बीच अपनी नागरिकता की सही पहचान नहीं कर पा रहे हैं।"<sup>13</sup> यहाँ की अनिवार्यता ढेर पड़ी संपत्ति को, सुख सुविधाओं को मनुष्य-मनुष्य के बीच वितरण है। इस केलिए भारत के नागरिकों को, चाहे गरीब हो, चाहे अमीर हो, समान रूप से मानने की मनुष्यत्व-भावना पैदा करनी है। यह काम साहित्यकारों का है।

उपर हम ने देख लिया कि हमारे संविधान ने भारत के सभी नागरों केलिए आर्थिक समानता एवं अवसर दिये हैं। गान्धीजी के स्वप्न के भारत में भी राजा, किसान, जाति, धर्म आदि भेद भाव की कल्पना नहीं है। लेकिन स्वतंत्रता-प्राप्ति के 43 वर्ष की लम्बी अवधि के बाद भी यहाँ की औसत जनता की बुनियादी ज़रूरतों - भरपेट भोजन, रहने केलिए कुटिया, नौपन छिपाने का चीर - की पूर्ति नहीं हुई है। ये सब आज भी उनकी पहुँच के परे हैं। इन के कारणों पर

---

13. पत्राचार पद्यक्रम योगेन्द्र प्रताप सिंह, पृ. 3, प्र.सं. 1985



प्रकाश डालने से यह स्पष्ट होता है कि यहाँ की समस्याएँ अत्यधिक जटिल हो गई हैं। अर्थाभाव की समस्या इस देश की हड्डी तोड़ रही है। आम जनता भेड़-बकरियों के समान जी रही है। अमीर वासना-विलास और आडम्बर में लत हैं। संपन्न वर्गों का विलासमय जीवन देखकर सरकारी कर्मचारी उन्हीं का अनुकरण करने के लिए रिश्वत देते हैं। व्यापारी वर्ग चीजों में मिलावट एवं काला बाज़ारी करके धन कमाते हैं। करों की चोरी, महंगाई, चोरी, डकैती, भ्रष्टाचारी, भिक्षाटन चारित्रिक पतन, ऋणशून्यता, भोग-विलास ये सब एक साथ मिल्कर वर्तमान समाज विषमलिप्त हो गया है। स्वातंत्र्योत्तर नाटककारों ने देश की बिगड़ी हुई आर्थिक स्थिति और उस से उत्पन्न मूल्य विषटन को पूरी सच्चाई के साथ शब्दबद्ध किया है।

#### अभाव ग़स्तता से आहत आम जनता

---

एक विश्व-व्यापी समस्या बन गई है आज गरीबी। भारत की हालत और दयनीय है। भारत की जनता कई अर्थ श्रेणियों में विभाजित की गई है - उच्च वर्ग, मध्यवर्ग और निम्न वर्ग। उच्च वर्ग ऐसे है जो पेट भर खाया हुआ है सो उँघ जाते हैं। मध्यवर्ग वे होते हैं जिन्हें आधा पेट खाने को मिलते हैं, अतृप्त होते हैं, निम्न वर्ग अकमर भूखे होते हैं, अछमरे हैं। मध्यवर्ग और निम्न वर्ग समाज में संख्या में अधिक है, उन्हें अपने वश में करने की होड में है अधिकारी और राजनैतिक वर्ग।

देश की गरीबी और अभाव ग़स्तता से उत्पन्न विस्फ़ोटियों पर लक्ष्मीकान्त वर्मा ने तीखा व्यंग्य किया है अपने नाटक "रोशनी एक नदी" में। नाटक की "क़ुम" की ज़िन्दगी अभाव ग़स्तता से घिरी हुई है।

विपन्नावस्था की चरम सीमा में पहुँचे उस के पारिवारिक जीवन में प्रतीक्षा की एक किरण भी नहीं दिखायी पड़ती है। प्रतिदिन जुलूस में भाग लेने के बाद रात को खाली हाथ लौटने वाला पति और भूख सहते-सहते खाली पेट सोनेवाले बच्चों के बीच कुकुम जिस विवशता को महसूस करती है, वह इन शब्दों में उभर आती है - "मैं रोज़ घर में बच्चों को भूखा सुला देती हूँ, उन्हें समझा देती हूँ कि तेरा बाप इंकलाब करने गया है, लेकिन रोज़ रात को जब तुम लौटते हो तब तुम्हारे हाथ में इंकलाब नहीं, सिर्फ एक टूटा हुआ काला डिब्बा होता है, जिस में कुछ नहीं होता।"<sup>14</sup> अपने घर की अभाव-ग्रस्तता से विवश होकर ही वह अपने बच्चों को भी जुलूस में भाग लेने के लिए ले जाती है। हमारे देश में गरीबी से अभिभाप्त हज़ारों कुकुम हैं, जिन की अभाव-ग्रस्तता का खूब लाभ उठानेवाले अर्थ लोलुप ठेकेदार हैं जो गरीबी हटाने की आड में अपनी तिजोरी भरते हैं। ऐसे व्यक्तियों का परिचय भी लक्ष्मीकान्त वर्मा ने अपने नाटक में दिया है। नाटक की नेतानी जिम ने भारत माता का नारा लगवाने का ठेका ले रखा है, वह गंदी बस्तियों में जाकर बच्चों को जुलूस में ले जाने के लिए तथा हवाई अड्डे पर झण्डे लेकर खड़े रहने के लिए उन्हें किराये में लेती है। ये नेता या नेतानी इतने चालाक हैं कि दो या तीन कौड़ियों की जाल में कुकुम जैसी बेचारी नारियों को फँसा देते हैं। कुकुम और उस के पति गरीबी की विवशता से बुरी तरह आक्रांत है, जिन्हें दस किलो गेहूँ तक इकट्ठा खरीदने की नौबत भी नहीं। औरत याद करती है - "आज से तीन साल पहले एक दिन जब मुझे दस किलो गेहूँ खरीदने का सौभाग्य मिला था और मेरे पास गेहूँ लाने का कोई कपडा नहीं था, तब मैंने अपने पति का पान्ट काटकर सिला था, इस दुर्घटना के आज तीन साल हो गये हैं।"<sup>15</sup>

14. रोशनी एक नदी है लक्ष्मीकान्त वर्मा, पृ. 59, प्र.सं. 1974

15. वही, पृ. 90

जिन्दगी काटने के लिए अभाव-ग्रस्त व्यक्ति को अनुचित मार्ग अपनाना पड़ता है। गरीबी से तंग आकर वह चोरी करने के लिए बाध्य हो जाता है। "क" नामक पात्र इसी सामाजिक परिस्थिति का शिकार है। "क" की पत्नी बीमार थी। अस्पताल में उस की दवा हो रही थी। डाक्टर ने कहा - दूध पीना है। पत्नी ने कहा कि दूध नहीं पी सकती क्योंकि 'पैसे नहीं' है। डाक्टर ने उसे अस्पताल से दूध दिलवाने की सिफारिश कर दी, दूध मिलने लगा, अस्पताल से दवा और दूध मिलने पर भी वह मर गई। क्योंकि अस्पताल से मिलनेवाले दूध घर के पास के चोकलेट बनाने वाले को बेचता था। उससे इतना पैसा मिलता था कि एक हफ्ते परिवार का खर्च चल सकता था। दूध बेचकर खाना खरीदने के लिए "क" मजबूर हो जाता है क्योंकि उस के शब्दों में दूध से ज्यादा ज़रूरी खाना था।<sup>16</sup>

आर्थिक विषमता के कारण पोषित भोजन की कमी आना, बीमार होना, भूख मरी होना आदि भारत में आज भी चालू है। "सामाजिक न्याय की प्राप्ति - मजिल अभी दूर है" शीर्षक निबन्ध में "गरीबी रेखा" के नीचे दबती जनता के बारे में स्पष्ट उल्लेख किया गया है - "योजना आयोग के अनुसार यदि ग्रामीण क्षेत्र में प्रतिव्यक्ति प्रतिदिन 2400 कैलोरी तथा शहरी क्षेत्र में 2100 कैलोरी प्रतिव्यक्ति प्रतिदिन पोषक तत्व नहीं मिलता है तो वह व्यक्ति गरीबी-रेखा के नीचे माना जाएगा। यदि पोषित आहार को रूपों में परिभाषित किया जाता है तो ग्रामीण क्षेत्रों के लिए 107 रुपए तथा शहरी क्षेत्रों हेतु 122 रुपए प्रति व्यक्ति प्रतिमाह आता है। इस तरह जिन व्यक्तियों का

उपभोग इस सीमा से कम है उन्हें गरीबी रेखा से नीचे माना जाता है<sup>17</sup>।" ऐसे निम्न आयवाले लोगों के लिए सरकार ने रेशन-वितरण करने का इन्तजाम किया है - "सरकारी वितरण-श्रृंखला रेशन दुकान की ओर से चलाते वितरण क्रम का उद्देश्य आबादी के दुर्बल विभाग के लोगों की भलाई की संरक्षा करना है, ज़रूरी भोजन वस्तुओं - विशेष कर खाद्यान्न की चीज़ें कम दाम पर उन तक पहुँचाना है।"<sup>18</sup>

लक्ष्मीनारायण लाल ने भारत की असली समस्या दर्शाते हुए यह स्पष्ट किया है कि यहाँ की समस्या रोटी की है। "रक्त कमल" में विदेश से शिक्षा प्राप्त कर भारत लौटे कमल को आदर्श युवक के रूप में चित्रित किया है। भारत की हालत का चित्रण कमल ने यों व्यक्त किया है - "जिस देश के सिर्फ पाइन्ट फोर प्रतिशत आदमी सुख और क्लाम के स्वर्ग में रहनेवाले हों, शेष नी भूखे हों, जहाँ सिर्फ ग्यारह प्रतिशत आदमी पढ़े-लिखे हों, शेष गंधार, अन्ध विश्वासी और अचेतन हो - यह सब हमारे मनुष्यत्व का कल्क नहीं है तो क्या है?"<sup>19</sup> अपने मतों की पुष्टि करते हुए कमल फिर कहते हैं - "अपनी गरीबी में बिल्कुल सोया हुआ है हमारा पूरा समाज। इस देश की माँग रोटी है, जिस के लिए पहले देश के बिखरे हुए मन की एकता आवश्यक है।"<sup>20</sup>

-----  
17. सामाजिक न्याय की प्राप्ति डॉ. मुन्नीलाल विश्व कर्मा

कुरुक्षेत्र, पृ. 18, अक्टूबर 1990

18. "The public distribution system, functioning through a wide net work of ration/fair price shops, aims primarily at protecting the interest of the vulnerable sections of the population by ensuring the availability of essential commodities, especially food grains at reasonable prices."

Economic Review, 1989. p.17, Published by State Planning Board, Trivandrum, Govt. of Kerala

19. रक्त कमल लक्ष्मीनारायणलाल, पृ. 30

20. वही, पृ. 34

शंकर शेष ने आर्थिक विषमता के बीच में जकड़े हुए ट्रकड्राइवर "फन्दी" की विवशता व्यक्त की है। कैदी "फन्दी" के कान्सर रोग से पीडित पिता का क्रन्दन और घर की अर्थहीनता का चित्रण हृदय भेदक है - "भावान कसम, जिन्दगी बेरहम हो तो हो, मौत भी बेरहम हो गई थी और उस दिन शाम को फन्दी लौट रहा था। रास्ते में "खान" ने उस की छाती पर डंडा तानकर उस की बेइज्जती की। घर आते ही औरन ने चिल्ला कर एलान किया कि 'घर में चावल नहीं' है, उसके पुत्रू को पड़ोस के लडकों ने मारा उस की नाक से रून बह रहा था। बाप ने कदम रखते ही पूछा - "बेटा आज इन्जेक्शन लगेगा।" फन्दी ने "नहीं"। बस फन्दी का बाप उस के पैरों से लिपट कर टोने लगा। "बेटा, इन्जेक्शन दो या मौत ।" योर औरन, फन्दी इन्जेक्शन नहीं दे सकता था, पर मौत तो दे ही सकता था। फन्दी का हाथ न जाने कैसे अपने बाप के गले की ओर बढ गया। उसकी अंगुलियाँ न जाने कैसे उसके गले को कसने लगी आती हुई मौत को देखकर भी फन्दी का बाप हँस रहा था, जैसे उसे मनवाही मुराद मिल रही हो<sup>21</sup>।"

गरीबी से विवश हो, आत्महत्या करने की हालत तक पहुँची जनता वर्तमान भारत में है। मुख्यमंत्री, कृषिमंत्री, नेता लोग सब मिलकर "गरीबन पुरवा" ग्रामवासियों के सामने भाषण देने की घटना सर्वेश्वरदयाल सक्सेना ने "अब गरीबी हटाओ" में दिखायी है। उन ग्रामवासियों के सामने भाषण देने की घटना सर्वेश्वर दयाल सक्सेना ने "अब गरीबी हटाओ" में दिखायी है। उस ग्राम के लोगों में अधिकांश हरिजन है। इसलिए हरिजनों की प्रशंसा करते हुए मुख्य मंत्री ने भाषण शुरू किया। तब एक औरत लायी जाती है। उस औरत के बारे में

21. फन्दी - शंकर शेष, पृ. 26, पराग प्रकाशन, दिल्ली {सं. 1982}

ग्रामीणों में एक ने कहा - "यह औरत दो बच्चों के साथ कुएँ में  
 कूद रही थी, हम लोगन ने पकड़ लिया भूखी मर रही थी,  
 कहीं काम नहीं मिलता इसे, न खेत में न सड़क पर .....।" यहाँ<sup>22</sup>  
 शासक बदल बदल कर आते रहते हैं, पर गरीबी का अन्त नहीं होता है।  
 राज शासन, का प्रजाशासन में परिवर्तित होने पर भी आम जनता  
 गरीबी में ही कट रही है। नेताजी आकर नट से अपने अनुकूल नाटक  
 खेले कहता है तो नट का यह कथन कितना सच है - "राजतंत्र और लोक  
 तंत्र दोनों को हम देख चुके। सब ने अपना मतलब साधा है। अब गरीबी  
 हटाने का यही तरीका रह गया है, सब गरीब मिलकर अपनी गरीबी  
 हटायें।"<sup>23</sup> उपर हम ने देख लिया कि आम जनता आज भी गरीबी से  
 पीड़ित है। उन की भूख मिटाने वाला नेता अभी तक प्रत्यक्ष नहीं हुए  
 हैं।

कलाकार की ज़िन्दगी में जो अभाव ग्रस्तता है वह उसकी  
 सृजनात्मकता में बाधा उपस्थित करती है। एक निश्चित आमदनी के  
 अभाव में घर के कामकाजों को संभालने में घरवालों की ज़रूरतों की पूर्ति  
 करने में कलाकार अक्सर असमर्थ निकलता है। यह द्विधात्मक स्थिति  
 कलाकार के लिए सब से बड़ी आभिर्भाप बन जाती है कि एक ओर गृहस्वामी  
 के नाते अपने घरवालों के प्रति अपने दायित्व को निभाना है। दूसरी  
 ओर एक कलाकार की हैमियत से अपनी कला के प्रति ईमानदारी बरतनी है।  
 भीष्म साहनी के "हानूश" को ऐसी संकटपूर्ण स्थिति से गुज़रना पडा।  
 हानूश अपनी पत्नी "कात्या" और बेटी "यान्का" के लिए दो जून ढोटी  
 का प्रबन्ध करने में भी असमर्थ निकलता है। दस साल से घर की अभाव-  
 ग्रस्तता से कात्या दम घुट रही है। ठीक इलाज न दे सकने के कारण

22. अब गरीबी हटाओ सर्वेश्वर दयाल सक्सेना, पृ. 28, प्र.सं. 1981

23. वही, पृ. 62

उम का बेटा मर्दी में ठिठुर कर मर गया । अपने बच्चों के पालन पोषण के लिए कात्या अपने कपडे और गहने सब बेक्ती है । घर का बूल्हा एकाध ही जलता है । बेटी को पहनने के लिए चिथडा ही है । पडोमियों से लकडी की खचियाँ माग माग कर आग जलाती है । दरिद्रता की तीव्रता के कारण कात्या वक्त के पहले बूटी हो जाती है । यह तो स्वाभाविक है कि घर का बोझ खुद ढोनेवाली औरत के मन में अहिस्ता अहिस्ता अपने मर्द के प्रति घृणा उत्पन्न होती है और वह अपने पति की बेइज्जत करने से भी नहीं हिक्कती - "उस में पतिवाली कोई बात हो तो मैं उस की इज्जत करूँ, जो आदमी अपने परिवार का पेट नहीं पाल सकता उसकी इज्जत कौन औरत करेगी ।"<sup>24</sup>

कोणार्क के निर्माण में लगे रहनेवाले शिल्पियों ने पत्थर के टुकडों पर रस्कि-जोडों की सृष्टि की । लेकिन नई पीढी के प्रतिनिधि धर्मपद की आँखें उस ओर जाती नहीं है । नई पीढी के इस परिवर्तित दृष्टिकोण को जगदीश चन्द्र माथुर ने स्पष्ट किया है । परिश्रम करनेवाले देश के लोगों के प्रति अपनी सहानुभूति व्यक्त करता हुआ धर्मपद का कथन ऐसा है - "जब मैं इन मूर्तियों में बधि रस्कि जोडों को देखता हूँ, तो मुझे याद आती है फसीने में नहाते हुए किसान की, कोसों तक धारा के विरुद्ध नौका को खेनेवाले मल्लाह की, दिन-दिन भर कुल्हाडी लेकर खटनेवाले लकडहारों की । इन के बिना जीवन अधूरा है आचार्य ।"<sup>25</sup>

24. हानूश भीष्मसाहनी, पृ. 11

25. जोणार्क जगदीशचन्द्र माथुर, पृ. 34 १पंचम सं. 1983१

लक्ष्मीनारायण लाल ने "अब्दुल्ला दीवाना" के द्वारा हमारे जीवन में आयी अर्थहीनता, कायरता और भाकुता को दर्शाया है। एक महारोग हमारे देश को ग्रसित है। वह है दिखाने के लिए आदर्शवाद, अध्यात्मवाद पर व्यवहार में अवसरवाद - यही है रोग की जड़। "अब हम ने अपनी मारी समस्याओं की जड़ गरीबी को ही मान लिया है। पहले हमारी सब समस्याओं की जड़ गुलामी थी,

<sup>26</sup>  
। अब्दुल्ला का कृतिकार स्पष्ट कर रहा है कि यहाँ कोई गरीबी हटाना नहीं चाहता था। किसी को भी, और विशेष कर राजनीतिज्ञों को, गरीबी की पवह नहीं है। तत्काल स्वार्थ सिद्धि और अधिकार के अतिरिक्त किसी का कोई ध्येय नहीं है। भारत में गरीबी का समाधान अभी तक नहीं हुआ है। होना असंभव भी है वयों कि राजनैतिक नेता, पुलिस आदि छोटी पूँजी को बड़ी करने में लगे हुए हैं। "आम आदमी की आवाज़ मात्र वोट देना रह गई है, जिस में कोई शक्ति नहीं है, वह व्यक्ति से वोट होकर रह गया है, सत्ताधारियों के निर्णय को, न्याय के निष्पक्ष न होने पर वह कहीं ललकार भी नहीं सकता <sup>27</sup>  
।"

वर्तमान अर्थ व्यवस्था दोषपूर्ण है। यहाँ अमीर और भी अमीर बनता है और गरीब और भी गरीब बनता जा रहा है। अमीर और गरीब में स्वर्ग-पाताल का अन्तर है। इस खाई का विश्लेषण "रक्त कमल" के कमल ने किया है। अमीर लोग गलत राहों पर चलने से ही और अमीर बनते दिखाई देते हैं। कमल ने यह मत साफ व्यक्त किया है - "मेरा दुःख-दर्द है इतिहास के उस अध्याय से, उस मोड़ से,

26. अब्दुल्ला दीवाना लक्ष्मीनारायण लाल, भूमिका, पृ. 15, 16

27. वही, पृ. 18



जहाँ उसने मनुष्य को मनुष्य से बाट दिया, कोई धनी से और अधि<sup>28</sup>क  
 धनी होता गया, कोई गरीब से अधि<sup>28</sup>क गरीब हो गया ..... ।”  
 धनवान और गरीब दो श्रेणियों में बंट गये हैं । धन की रक्षा करने  
 के लिए, नगी-भूखे आम आदमियों से अपने को दूर रखने के लिए अमीर लोगों  
 को पहरेदार या गुण्डे रखने पड़ते रहे । कमल ने यहाँ अपना विचार  
 व्यक्त किया है - “भाई साहब, सोचिए हमारे समाज में यह गुण्डा,  
 डाकू आये - कहाँ से ? यह धन की रक्षा के नाम पर हमारे समाज में  
 दाखिल हुआ - पहरेदार, दरबान और तकाज़ेदार के रूप में ।”<sup>29</sup>

ज्ञानदेव अग्नि होत्री ने शत्रु मर्ग में गरीबी से पीड़ित  
 आम जनता का यथार्थ चित्रण किया है । शत्रु नगरी के राजा स्वर्ण  
 निर्मित शत्रुमर्ग की स्थापना के लिए रूप खर्च कर रहे हैं । आम जनता  
 भूख प्यास से तड़प रही है । स्वर्ण-प्रतिष्ठा के विरुद्ध जनता भोजन के लिए  
 शोर मचाते हैं । जनता की मांगों को अनसुनी करके राजा “भूख-समस्या  
 पर रिपोर्ट तैयार करा रहा है । लेकिन रिपोर्ट के पहले जनता को  
 भोजन चाहिए । जनता की मांग शासक के सामने पेश करनेवाला  
 विरोधीलाल बोलता है - “हमें दो जून का भोजन चाहिए । फिर तन<sup>30</sup>  
 ढकने को कपडा और रहने को छोटा-सा घर ।”

बेइनसाफी करने के बावजूद भी अमीर लोग सिक्कों की  
 खनक से कानून के हाथ से बच निकलते हैं । आज देश की कानूनी संस्था  
 भी एक मकड़ी के जाल के समान है । छोटा प्राणी ही उस में फँसता है,  
 बड़ा प्राणी बच निकलता है । कानून की इस विस्मृत नज़र की ओर  
 संकेत करते हुए हरिशंकर परसाई ने उस पर करारी चोट की है -

- 
28. रक्त कमल लक्ष्मीनारायणलाल, पृ. 109  
 29. वही, पृ. 110  
 30. शत्रुमर्ग ज्ञान देव अग्निहोत्री, पृ. 45

जब गेहूँ के निर्यात पर प्रतिबंध था, एक जून का आटा अंगोछी में बाँधकर चलनेवाले किसान को सजा हो जाती थी, और उधर हजारों बोरे गेहूँ रातों रात सीमा पार हो जाता था, काले बाज़ार में। न्याय को अन्धा कहा गया है, मैं समझता हूँ न्याय अन्धा नहीं, करना है, एक ही तरफ देख पाता है।<sup>31</sup>

मोहन राकेश ने "आधे अधूरे" की सावित्री के घर की दुर्दशा दिखायी है। सावित्री के पति बेकाम घर पर बैठता है। पुत्र भी नौकरी करने नहीं जाता है। सावित्री की आय से ही घर संभलता है। उस की छोटी लडकी स्कूल से लौटकर माता से शिक्षायात करती है - "स्कूल में भूख लगे, तो कोई पैसा नहीं होता पास में, और घर आने पर घंटा-घंटा दूध ही नहीं होता . . . ., और तुमने कहा था, क्लिप और मोज़े इस हफ्ते ज़रूर आ जाणी, आ गए हैं? कितनी शरम आती है मुझे फटे मोज़े पहन कर स्कूल जाते।"<sup>32</sup> सावित्री ऊपर से देखने पर सजधज कर चलती है। लेकिन युवावस्था तक पहुँची उस की लडकी को स्कूल में भोजन देने और अच्छे कपडे पहना कर भेजने में अर्थाभाव के कारण विवश हो गई है। अर्थाभाव से घर को बचाने के लिए निकली सावित्री अपने जीवन का नियंत्रण खोकर इधर उधर भटकती है। परिवार संवाहन के उद्देश्य से वह नौकरी करती है। बडे बडे अफसरों को अपने घर बुलाकर दावत देती है। सावित्री स्वयं कहती है - "आर में कुछ खास लोगों के साथ सम्बन्ध बनाकर रखना चाहती हूँ, तो अपने लिए नहीं, तुम लोगों के लिए।"<sup>33</sup> सावित्री के पुत्र को नौकरी की सिफारिश कराने के उद्देश्य से सावित्री यह सब करती है तो अन्त में वह कहीं नहीं पहुँचती है।

31. आधुनिक निबन्धावली - सम्पादक विद्यानिवास मिश्र, पृ. 103

32. आधे अधूरे = मोहन राकेश, पृ. 35, 37

33. वही, पृ. 62

उपेन्द्रनाथ अशक ने "अंधी गली" में अपने बाल-बच्चों के पालन पोषण में लगी अनुभव करनेवाले पति-पत्नी का चित्रण किया है। मासिक वेतन पानेवाला कौल आय और व्यय में असमानता पाकर मुसीबत से दिन काट रहा है। बच्चे माता के पास जाकर कपड़े की फटी हालत, जूते की मिलाई आदि कई शिकायतें करती हैं। उन्हें नये चप्पल और जूते की ज़रूरत है। श्रीमती कौल बच्चों के फटे जूते की शिकायत करती है तो कौल अपनी हालत यों व्यक्त करता है - "यह मेरा जूता देखनी हो, छठी बार तला लगवाया है कल। और मुझे दस बार भी लगवाने पड़े तो मैं शौक से लगवाऊंगा। नया जूता पच्चीस से कम में हाथ में नहीं आता। पच्चीस में भी वह आता है, जिस के छः महीने में फूँडे उड़ जाते हैं

<sup>34</sup>।" भारत की स्वतंत्रता आज भी आम आदमियों तक नहीं पहुंची है। भोजन, कपड़ा आदि पाने में आज भी भारतीय असमर्थ है। आर्थिक विषमता से लोग विवश हैं। स्वतंत्रता-संग्राम-समय<sup>क</sup> हमारे नेताओं के वादे असफल हो गये हैं। "अंधी गली" का ही "श्याम" इस सत्य की ओर इशारा करता हुआ कहता है - "जब हम आजादी के लिए लड़ रहे थे तो हमारा नारा था कि आजादी किमान-मज़दूर की होगी, बड़े बड़े कारखाने सरकार ले लेगी, बोलियों के अनुसार सूबे बनाये जायेंगे, ज़मीन्दारियां नष्ट कर दी जाएंगी। अब हर बात के लिए बहाने बनाये जा रहे हैं। कमीशन ज्यादा बैठते हैं, काम कम मिले चढ़ते हैं। स्कीमें ज्यादा बनती हैं, अमल में कम आती है। वही बहाने बनाये जा रहे हैं, तो अज़ बनाते थे।"<sup>35</sup>

---

34. अंधी गली उपेन्द्रनाथ अशक, पृ. 15 {प्र.सं. 1956}

35. वही, पृ. 39

## रोज़ी रोटी की तलाश

अर्थाभाव पर विचार करते समय आबादी की वृद्धि पर सोचे बिना नहीं रह सकता । भारत प्रगति के पथ पर चल रही है अवश्य । पंचवर्षीय योजनाओं से भारत में कृषि के क्षेत्र में प्रगति हुई है । कारखानाओं की संख्या में बढ़ती हुई है । चिकित्सा के क्षेत्र में काफी वृद्धि होने से मरण-संख्या कम हुई है । भारत-भूमि का विस्तार नहीं होता है, पर जन-संख्या की वृद्धि बहुत अधिक हुई है ।

"भारत में 1980 की जनसंख्या के अनुसार कुल आबादी के 14.08 प्रतिशत चार साल की उम्र से नीचे के शिशु हैं, 25.59 प्रतिशत 5 साल से चौदह साल तक के विद्यार्थी हैं, 54.85 प्रतिशत 15 से 59 वर्ष तक के हैं, 5.48 प्रतिशत 60 वर्ष से ऊपर वाले हैं<sup>36</sup> ।" उपर की तालिका से यह स्पष्ट हो जाता है कि पंद्रह से उनसठ तक के उम्रवाले उत्पादन क्षमता रखनेवाले हैं जो जन संख्या के आधे से ज्यादा हैं । बेकारी की समस्या इन्हीं को अधिक है । शिक्षित होते हुए भी, नौकरी न मिलने के कारण, निराशामय जीवन बिताने को बाध्य हुए बहुसंख्यक युक्त युवतियों की समस्याएँ विविध प्रकार से आर्थिक समस्या में प्रतिफलित हैं।

---

36. "In India, 14.08 per cent of the population is below 4 years, 25.59 per cent between 5-14 years, 54.85 per cent between 15.59 years and only 5.48 percent above 60 years, in 1980."

Social Change in India : B. Kuppaswamy, p.99  
Edition 1989 - Vikas publishing house Pvt.Ltd.  
New Delhi.

आबादी की वृद्धि से जो समस्या देश में है, उससे बड़ी समस्या है बेकारी की। विशाल भारत में, हमारे बेकार युवकों को काम करने को अवसर दिलाने पर पैदावार की वृद्धि होगी और हम विश्व के संपन्न देशों में बन सकते हैं। लेकिन यहाँ की हालत ऐसी नहीं है। "बेरोजगारी - एक ज्वलन्त समस्या" के बारे में गोपाल लाल का मत गरीबी और बेकारी पर प्रकाश डालते हैं - "आज रोज़ी रोटी की समस्या तथा उस का समाधान देश की सरकार के सामने भी एक बड़ी कठिन चुनौती है। बढ़ती आबादी ने इस समस्या को और अधिक जटिल और कठिन बनाने में आगे में छी का काम किया। दुनिया में सब से बड़ा प्रजातांत्रिक राष्ट्र होने का द'भ भरने वाले देश में अग्निर कब तक इस समस्या की ओर अधिक अन्देखा रखा जाएगा। अब शायद झूठी टींग हाकनेवालों की चलनेवाली नहीं, क्योंकि जो हाथ ईश्वर ने इन्सान को रोज़ी-रोटी के लिए दिये हैं, उनका इस्तेमाल अवश्यभावी है ... 37 ।"

लक्ष्मीकान्त वर्मा की "ठहरी हुई ज़िन्दगी" में बेकारी, अभाव ग़स्तता, भूख आदि से मंत्रस्त कई पात्र हैं। बेकारी से बुरी तरह आहत युवक "राम लीला" में राम की भूमिका अदा करता है जैसे के लिए अभिनय के बीच में उस की सिगरेट पीने की प्रवृत्ति पर मन्दोदरी व्यंग्य करती है। उस का उत्तर है - "जिस का पेट भरा रहता है, वह सिगरेट नहीं पीता, लेकिन जो भूखा है, भूख से जिस की आँतों ऐठी है वह हवा से लेकर सिगरेट तक पीता - मैं इस की दरिद्रता हूँ, उम्की टूटी आकांक्षाओं और फटे स्वप्नों का प्रतिनिधि हूँ, मेरा एक टूटा मूक़ुट यह फटा पीताम्बर, यह नकली गहनों का मटमैला श्रृंगार इस युग का है, मैं ने इस लीला में भाग लेने का निर्णय सात उपवासों के बाद लिया है,

37. बेरोजगारी - एक ज्वलन्त समस्या गोपाल लाल

- कुरुक्षेत्र, पृ. 46, जून 1990

मुझे आज इस अभिप्रेत के बाद पेट-भर भोजन मिलेगा ।<sup>38</sup>

वृजमोहन शाह ने त्रिशङ्कु में विश्व विद्यालय और बेकारीके मध्य त्रिशङ्कु के समान लटके हुए एक युवक को प्रस्तुत किया है । पोस्ट ग्रेजुएट डिग्रीधारी युवक बहुत कुछ करना चाह कर भी स्थायित्व के अभाव में कुछ नहीं कर पाता और उसे अपनी महत्वाकांक्षाओं के बदले निराशा ही हाथ लगती है । अतः यह नाटक आज के उस प्रत्येक युवक का नाटक है, शिक्षित और बेकार होने के कारण जिस की स्थिति त्रिशङ्कु जैसी बनी है । नौकरी की खोज में निकला युवक जीविका चलाने के लिए किसी भी नौकरी को पाने की इच्छा करता है । वर्ल्क की नौकरी के लिए गया तो अफसर का कथन ऐसा है - "मुझे पोस्ट ग्रेजुएट वर्ल्क की ज़रूरत नहीं है ।" लडका काबिल है, पर मैं इसे नहीं रख सकता क्योंकि मुझे अपने दोस्तों व रिश्तेदारों और मिनिस्टरों के भाई-भतीजों को खाना है, जो गधे हैं, जबकि आफिस में पहले ही सरप्लस स्टाफ है ।<sup>39</sup>

असुरों की तन्त्राज्ञा -

रोज़ी-रोटी की खोज के साथ साथ हमारे की खोज भी आदमी के लिए एक समस्या बन चुकी है । इसका एक दूसरा पहलू भी है, गांवों और शहरों में आम जनता गरीब हैं । उन के लिए जमीन और मकान नहीं है । कई छोटे बड़े मकान ताला लगाये पड़े हैं जिन में छिपकली, मकड़ी, गिरगिट, चींटी, खटमल, झोंक, तेलचट्टा, माँप, चूहे आदि रहते हैं । महलों के चारों ओर किला-सदृश दीवार बनाकर, दर्जनों कुत्ते पालकर अमीर लोग रहते हैं तो सड़क पर स्वतंत्र-भारत के "वोटर" क्षुभ, वर्षा सहकर, खाना पकाकर, खाते-पीते सोते जागते हैं ।

38. ठहरी हुई जिन्दगी लक्ष्मीकान्त वर्मा, पृ. 37, 47

39. त्रिशङ्कु वृजमोहनशाह, पृ. 59-60 इतु.सं. 1982

यहाँ मनुष्यत्वहीन एक अमीर-पीठी रहती है। ऐसी हालत पर लक्ष्मी नारायणलाल ने व्यंग्य किया है - "जिस देश के सिर्फ पॉइन्ट फोर प्रतिशत आदमी धनी हों, शेष सब गरीब हों, जिस समाज के दो प्रतिशत आदमी सुख और विलास के स्वर्ग में रहनेवाले हों, शेष नगी भूखे हों यह सब हमारे मनुष्यत्व का कलंक नहीं है तो क्या <sup>40</sup>?"

शंकरशेष ने अपने नाटक "तिल का ताड़" में शहरों और नगरों में मौजूद आवास स्थान की पेचीदी समस्या को उठाया है। नाटक कार ने ही दिखाया है कि शहरों में नौकरी करने के लिए आनेवाले लोग आवास-स्थान का प्रबन्ध करने में बहुत कठिनाई महसूस करते हैं। मकान मालिक धन्नामल अविवाहितों को मकान नहीं देनेवाला है। प्राणनाथ से उस का कहना इस का प्रमाण है - "कुंवारे और रंडवों को घर देना आस्तीन में साँप पालना है। आप मुझे पिछले साल से बना रहे हैं, कल शाम तक आपकी बीबी नहीं आयी तो परसों आप मकान छोड़िये .....<sup>41</sup>।" मकान मालिक की शर्तें मानने के लिए मालिक के सामने झूठ बोलने के लिए विवश प्राणनाथ की विवशता शहरों और नगरों में रहनेवाले किरायेदारों की विवशता है। अविवाहित को मकान किराये में देने से इनकार करनेवाले मकान मालिक के सामने अपने को शादीशुदा पुरुष के रूप में अपना परिचय प्राणनाथ ने दिया था। यहाँ तक कि एक अज्ञात युवति मंजु को घर में सहारा देकर मालिक से उसका परिचय पत्नी के रूप में देता है। मंजु को लायी पहली रात ही, मकानमालिक ने किराये में दस रुपये की वृद्धि करके कहा - "चलो, अच्छा हुआ, अब आप शौक से रहिये मेरे घर में, पर अब किराया दस रुपया और दीजिए।"

"अब तक आप अकेले थे। अब दो आदमी इस घर का उपयोग करेंगे और सुनिए हमारे नियम के अनुसार फी बच्चा 5 रुपया किराया

40. रक्त कमल लक्ष्मीनारायणलाल, पृ. 30 § 1962 §

41. तिल का ताड़ शंकर शेष, पृ. 10, प्र. सं. 1990

बढ़ता है .....<sup>42</sup> ।”

### अर्थ के पीछे अन्धी दौड़

अनैतिक राहों से होकर धन कमाने के लिए साझ से सबेरे तक भाग दौड़ करनेवाली एक नई पीढ़ी स्वतंत्र भारत का अभिशाप है । धनार्जन में नीति-अनीति, पाप-पुण्य, भलाई-बुराई, धर्म-अधर्म का विचार ये नहीं रखते हैं । इसलिए आज मानव-रिश्तों में परिवर्तन आया है । अर्थ केन्द्रित जीवन-मूल्य पनपने लगा जिस बीच पति-पत्नी नाते में, पिता-पुत्र नाते में, भाई-भाई सम्बन्ध में हेरफेर हो गया ।

निरन्तर बढ़ती जा रही महंगाई भारत की आम जनता की कमर तोड़ती है । अल्प-आयवाले सरकारी नौकर, मजदूर आदि महीने के आरम्भ और अन्तिम तिथियों को आपस में मिलाने में असमर्थ हैं ।

महंगाई से बचने के लिए कुछ लोग रिश्कत लेते हैं । ऐशो आराम की जिन्दगी के मोह में पड़ी पत्नी की प्रेरणा से घूम लेने को तिवश "राजन" का परिचय "लाल ने "मास्टर अभिन्यु" में किया है । बेवफादार दुनिया में जीते जीते इमानदार राजन ने भी भ्रष्टाचार की सबक खूब सीख ली, उस ने दुनिया के साथ चलने का निश्चय किया "हमें दुनिया भर से क्या मतलब ! हमें चुपचाप आँखें मूंदे अपने रास्ते पर चले जाना है । कमिश्नर की "बेसिक में" ढाई हजार से शुरू होती है । इन्हें कम से कम ज्वाइंट सेक्रेटरी तक पहुँचना है । साढ़े तीन हजार तनखाह पर पहुँचकर ये रिटायर्ड होंगे । तब तक कम से कम ढाई लाख हमारा

42. तिल का ताड़ शंकर शेष, पृ. 15



प्रोविडेन्ट फंड होगा। इन्हें सात सौ रुपए महीने पेशा मिलेगी, आप जानते हैं रिटायर्ड होने के बाद कोई घर पर नहीं बैठता। यह किसी पर्म में एक्सीक्यूटिव डायरेक्टर, किसी बोर्ड के फाइनेंस एडवाइज़र नहीं तो किसी यूनिवर्सिटी के वायस चान्सलर<sup>43</sup>। राजेन्द्र कुमार वर्मा से हमारी भेंट होती है। रिश्ता लेनेवाले अपने पति के सम्बन्ध में पत्नी का कथन बिल्कुल ठीक है - "यह तुम्हारे धर्म की कीमत है, तुम्हारे ईमान का मूल्य है, तुम्हें अपने कर्तव्य से हटाने की फीस है।"<sup>44</sup> "चिराग की लौ" का इन्कम टैक्स अफसर इसलिए घुस नहीं लेता है कि वह ईमान बेचने के समान है।<sup>45</sup>

चन्द्रगुप्त विद्यालंकार ने "न्याय की रात" के हेमन्त के माध्यम से यह व्यक्त किया है कि वह धन कमाने में विश्व में प्रचलित सभी अनैतिक राह अपनाता है। रिश्ता, शराब, महिला, हत्या आदि सभी कुछ उन में है। अपनी बहन का बार बार उपदेश सुनने पर भी हेमन्त अनैतिक राहों से ही चलता है। हेमन्त की नौकरी के बारे में बहनोई के पूछने पर दिये जानेवाला जवाब इस का दृष्टान्त है - "मेरा पेशा है, बेईमान व्यवक्तियों के लिए परमिटों का इन्तजाम करना, बेईमान और लालची व्यवसाय पतियों को बड़े-बड़े ठेके दिलवाना और यह सब मैं कर पाता हूँ, उन्हें ओहदों पर विद्यमान कुछ बेईमान और विश्र्वान धाती सरकारी अफसरों की सहायता से .....।"<sup>46</sup>

---

43. मिस्टर अभिन्यु - लक्ष्मीनारायणलाल, पृ.67-68

44. अपनी कमाई - राजेन्द्रकुमार शर्मा, पृ.84

45. चिराग की लौ - रेक्ती सरनशर्मा, पृ.31

46. न्याय की रात - चन्द्र गुप्त विद्यालंकार, पृ.108

"यक्ष प्रश्न"का नेता "वर्मा" भी ऐसा अन्यायों का समर्थक है । अपनी कमाई का रहस्योद्घाटन करते हुए देव से वह कहता है -  
 "मेरेलिए कमाई यह रह गई थी कि मैं दूसरों की कमाई का शोषण करूं । नीचे से ऊपर चढ़ते जहाँ पहुँचा था वहाँ इतनी कम जगह थी कि दूसरों को नीचे गिराकर ही मैं वहाँ खड़ा रह सकता था । उतने ऊपर से नीचे लोगों को देखना संभव नहीं था ।"<sup>47</sup>

अपनी स्वार्थ-सिद्धि के लिए आम जनता का शोषण करके मोटे बनने वाले नेता लोगों का उदाहरण "रक्त कमल" में मिलता है । महावीर से कमल कहता है - "आदमी अपने घोर मृत्यु का मुकाबला नहीं कर पाता । वह अपने से भागकर किसी असत्य में शरण लेता है । लीडर देश की जनता को मूर्ख बनाकर हमारा नेता बनता है । उद्योगपति समाज का शोषण कर राष्ट्रमेवी धर्म-मेवी का चेहरा बाँधता है और शेष सब उसे उदास देखते रह जाते हैं - साहित्यकार, विचारक, अध्यापक, पत्रकार और वकील ।"<sup>48</sup>

"तिल का ताड़" का "बनारसीदास" छूम के रूप को ऊपरी आमदनी मानता है । अपनी पुत्री रंजना की शादी इजिनियर प्राणनाथ के साथ चलाने को बनारसीदास बहुत चाहता है । रंजना होटलों में प्राणनाथ के साथ गई हुई, विवाह के पहले कई बार । हलवा, ओम-प्लेट आदि अन्य पुरुष के साथ विवाह के पूर्व रंजना के खाने पर भी बनारसीदास को कोई खतरा नहीं है । शादी-सम्बन्धी चर्चा के लिए आते समय प्राणनाथ से बातचीत के बीच बनारसीदास ने रिश्वत के बारे में अपना यह विचार व्यक्त किया - "आजकल ऊपरी आमदनी ही तो

47. यक्ष प्रश्न लक्ष्मीनारायणलाल, पृ. 83 ॥ प्र. सं. 1981 ॥

48. रक्त कमल लक्ष्मीनारायणलाल, पृ. 30, सं. 1962 ॥

असली भीतरी आमदनी है । तनख्वाह तो लोटा-भर पानी है, प्यास बुझाने के लिए भी काफी नहीं, पर यह ऊपरी आमदनी ? इसे तो त्रिवेणी संगम समझिए अथाह पानी-बहता हुआ पानी । आजकल की दुनिया में तनख्वाह नहीं देखी जाती, देखी जाती है ऊपरी आमदनी को ढ़राना अच्छा नहीं हमेशा दुनिया के साथ चलो । दुनिया बेईमानी करे और तुम थोड़ी ईमानदारी करो तो तुम्हें कोई ईसा या गाँधी कहकर पूजनेवाला नहीं है ।<sup>49</sup> "चिन्दियों की एक झालर" का मंगल ईमानदार और निस्वार्थ नन्दन का पुत्र है । स्वतंत्रता-संग्राम में भाग लिये नन्दन का पुत्र मंगल भौतिकता के लिए, सुख के लिए, दौडता है । अपने पिता के श्रेष्ठ मूल्यों का तिरस्कार करते हुए मंगल धन-दौलत, ऐशो-आराम को सब कुछ मानता हुआ कहता है - "मैं तो दुनिया के साथ दौड़ूँगा ठीक उसी तरह जैसे दुनियाँ दौडती है ठीक उन्हीं चीज़ों के लिए जिन के लिए दुनियाँ दौडती है" रुपया, पैसा, मोटर-बंगला शराब औरतें ..... ।<sup>50</sup> हमारी प्राचीन संस्कृति पर, प्राचीन आदर्शों पर अटल रहे पुराने नेताओं के पुत्रों का उन सभी मूल्यों का तिरस्कार करने का उदाहरण इस नाटक में मिलता है । नन्दन के आदर्शों से पुत्र के जीवन में कोई उन्नति नहीं हुई है । जीने के लिए कठिन यातनायें झेलने के लिए मजबूर बना वह युवक अपने आदर्शवान पिता के मार्ग से हटने को इसलिए तत्पर है । अनैतिक राह से कमाते धन के भविष्य को सूचित करते हुए नन्दन अपने पुत्र से कहता है - "एक दिन सभी कुछ राख हो जाता है मंगल, लेकिन खुद से जलकर राख हो जाने में भी कुछ मज़ा है, जो दूसरों को बताया नहीं जा सकता ।"<sup>51</sup>

49. तिल का ताड शंकरशेष, पृ. 41-42

50. चिन्दियों की एक झालर अमृतराय, पृ. 86, प्र. सं. 1969

51. वही, पृ. 87

व्यापार के रूप में शिक्षा-संस्थायें चलाकर रुपये कमाने का कार्य वर्तमान युग की सूखी है। जनता को शिक्षित करने के महान उद्देश्य से पुराने ज़माने में शिक्षा-संस्थाएँ चलाती आयी थी। लेकिन आज अन्य किसी व्यापार से यह दुकान मुनाफेदार है। शंकरशेख ने अपनी लेखनी इस मत्स्य के प्रकाशनाथ चलायी है। अरविन्द आचार्य के अन्यायपूर्ण व्यवहारों की कटु आलोचना करते हुए लीला से कहता है - "उस कमीने आदमी ने दुकानों की तरह ब्रीस शिक्षण संस्थायें खोल रखी हैं। साथ ही लेन-देन का व्यापार करता है। शिक्षण-संस्थाओं के लाखों रुपए ग्रांट का उपयोग यह शिक्षा-शास्त्री अपने लेन-देन के व्यवसाय में करता है। इस पूँजी से हजारों रुपए कमाकर कालेज को लौटा देता है। यह धन्या जाने कितने वर्षों से चलता रहा है।" शिक्षा-संस्थाएँ धन कमाने के एक माध्यम के रूप में भारत-भर में फैल गयी हैं। नाटक में हम देखते हैं कि आचार्य द्रोणाचार्य अपनी योग्यता तथा विद्वत्ता को सत्ता के हाथों गिरवी रखकर सत्ता की विस्फातियों से समझौता करता है। उसने अपनी पत्नी कृपी और पुत्र अश्वत्थामा के मुख के लिए अपना अस्तित्व नष्ट किया है। अपनी आर्थिक पराधीनता से बचने के लिए ही गुरु ने ऐसा किया था। नाटक का अरविन्द भी आर्थिक विवशता से बचने के लिए पत्नी लीला के उपदेशानुसार कालेज के व्यवस्थापक के साथ रहता है। आधुनिक द्रोणाचार्य प्रोफसर अरविन्द सत्ता और व्यवस्था द्वारा पोषित अध्यापक है। पत्नी के कहने के अनुसार परीक्षा में पराजित छात्र सिन्हा से रुपए प्राप्त कर के प्रो. अरविन्द ने उसे विजय तिलक लगाया।

शास्त्र के पुत्र अर्जुन को बड़ा दिखाने के लिए द्रोणाचार्य ने अनार्य एकलव्य से गुरुदक्षिणा के रूप में अंगूठा मागा, और अंगूठा पाकर एकलव्य को प्रतिभाहीन बनाया। उसी प्रकार द्रोणाचार्य अपने राजकीय सुख को बनाये रखने के लिए प्रतिभावान छात्र कर्ण को सूतपुत्र कहकर हँसी उड़ाता है। इस मिथकीय कथा के प्रतीकात्मक प्रयोग द्वारा नाटककार ने वर्तमानयुग के शिक्षा शास्त्री अरविन्द के अन्यायों की ओर इशारा किया है। प्रिन्सिपल के पुत्र राजकुमार के द्वारा परीक्षा में नकल करते वक्त प्रो. अरविन्द को आँखें मूँद करनी पड़ती है एवं पुरस्कार रूप में प्रिन्सिपल पद स्वीकार करने पड़ता है। उसी राजकुमार के द्वारा कालेज की छात्रा अनुराधा बलात्कार की जाती है। तब भी प्रो. अरविन्द को आँख बन्द करनी पड़ती है। याने अध्यापक अपने आर्थिक अभावों की पूर्ति एवं सम्मान के लिए सत्ता के साथ समझौता कर के न्याय बदल देने के भागीदार के रूप में आज काम करते हैं।

कला के क्षेत्र में व्यावसायिक सुख से प्रवर्तन करनेवाले स्वार्थी लोगों की संख्या वर्तमान समाज में दर्शनीय है। कला नैसर्गिक होने पर भी उसे बनाने के लिए अनुकूल परिस्थितियाँ अनिवार्य हैं। कलाकार की साधना का परिणाम होता है कला की पूर्ति। भीष्मसाहनी के नाटक "हानूश" का हानूश ताला बनानेवाला एक साधारण कुणलसाज है। घड़ी बनाने की चाहने अपने मन को पल्लवित्त किया। कई सालों के परिश्रम से वह घड़ी बना पाया। लेकिन उस की बीबी, पुत्री सब को भूखों से पीड़ित करके ही उस की विजय हुई थी। कला के प्रति कुछ लोगों का सुख स्वार्थपूर्ण है।

व्यापारी वर्ग घड़ी की स्थापना नगरपालिका में करना चाहते हैं। बादशाह के द्वारा घड़ी का उद्घाटन कराने पर सौदागार के लिए अपनी चीजों की बिक्री बढ़ाने की चिन्ता है। सुदूर जगहों से लोगों के आने की प्रतीक्षा और अपनी दुकानों की ठाटबाट दिखाने का अवसर दोनों वे चाहते हैं। उन का लक्ष्य व्यापार की बढ़ती है। एक व्यापारी का वचन यों है - "हमें घड़ी की नुमाइश में नहीं मुनाफे से मतलब है।" <sup>53</sup> कला के प्रति सत्ता भी अन्याय करता है। सत्रह सालों के निरन्तर परिश्रम से बन गयी थी घड़ी। पर कलाकार के अन्धेपन का कारण भी वह कलाकृति बनी। निरंकुश, स्वार्थ सत्ता के सामने वह गरीब, सरल समर्पित कलाकार कुछ नहीं कर सका।

डॉ॰ लक्ष्मीनारायण लाल ने "सुन्दर-रस" के द्वारा सुन्दररस-निर्माता एवं क्लिकेता आयुर्वेदाचार्य पंडितराज का चित्रण किया है। शहर भर के क्लीक, सरकारी कर्मचारी, व्यापारी सब सुन्दर बनने के उद्देश्य से इस विशेष औषध के ग्राहक बन गये। लेकिन कोई सुन्दर नहीं बनता है। आचार्य के चारों ओर भीड़ लग गई। अपने ब्याज व्यापार के रहस्योद्घाटन करता हुआ पंडित राज ने कहा - "उन दिनों मेरी आर्थिक हालत बहुत बिगड़ गयी। फिर मैं ने यह सुन्दर रस दवा बनायी और इस की बिक्री के लिए मैं ने यह झूठा प्रचार किया कि इसी दवा से मेरी बदशकलत पत्नी इतनी सुन्दर हुई है। मुझे यह पता नहीं था कि मेरे उस झूठ को इतनी बड़ी सजा मुझे झेलनी होगी ...।" <sup>54</sup> पंडित राज ने आर्थिक विषमता से बचने के लिए दवा बनायी थी। इसी प्रकार भारत-भर में आम जनता को मोहित कर के, धन कमानेवाले ब्याज औषधि निर्माताओं की ओर नाटककार ने आम जनता को चेतावनी दी है।

53. हानूश भीष्म साहनी, पृ॰46

54. सुन्दररस लक्ष्मीनारायणलाल, पृ॰74

अर्थाभाव कभी कभी स्वयं निर्मित भी होता है ।

परिश्रम किये बिना देश के युवकों के रहने पर यहाँ पैदावार की कमी हो जाती है । सभी समय दूसरों पर दोषारोपण करते, भाषण देते घूमने पर देश की प्रगति नहीं होती है । "रक्त कमल" का "कमल" इस पर अपना विचार व्यक्त करता है - "हमारा यह देश बेहद कमज़ोर है । पहले इस का कारण अंग्रेज़ थे । अब तो हमीं हैं इस के कारण । हमारा स्क्रीण धर्म, हमारी अन्ध जातीयता, प्रान्तीयता और हमारा छोटा स्वार्थ, जिस से हम अपने देश को अपना नहीं अनुभव कर पाते । इतना बड़ा देश, जिस में इतनी अतुल सम्पत्ति, जिस में मनुष्य की इतनी अपार शक्ति । इस की इतनी उपजाऊ धरती जो अपनी पूरी पैदावार से ऐसे ऐसे चार हिन्दुस्तान से भर पेट दे सकता है और सब क़त्तों के अनुसार सब को पूरा वस्त्र जुटा सकता है ।"<sup>55</sup>

अर्थाभाव के कारणों पर विचारते समय यह भी सोचना होगा कि स्वनिर्मित गरीबी भी है । अमीर होते हुए भी कई दुर्गुणों का शिकार होकर गरीबी का अनुभव करनेवाले कई लोग होते हैं । "डेनिस वेयटली ने क्षमवान-गरीबों पर प्रकाश डालते हुए कहा है - "लगातार धूमपान, अनियंत्रित शराब खोरी, अमित-भक्षण प्रियता, विलम्ब-नीति, अलम्बता, शक्का, निराशा, दुष्टता, कठोरता और अविवेकी स्वभावों के शिकार गरीबी में फँसते हैं । याने नशीली आदतें गरीबी के कारण बनते हैं ।"<sup>56</sup>

55. रक्त कमल - लक्ष्मीनारायणलाल, पृ. 99-100 † 1960 †

56. "Real poverty stems from the losing habits of chain-smoking, excessive drinking, over-eating, procrastination, laziness, anxiety, depression, sloppiness, gluttony, dishonesty, cynicism, cruelty and insensitivity."  
The Joy of working : Denis Waitley and Reni L. Witt,  
p.261 (1987)

परिश्रम करके धन कमाना चाहिए । बिना परिश्रम के मिलती संपत्ति अनर्थकारी निकलती है । अक्सर ऐसा देखा जाता है कि पूर्वजों के द्वारा अन्याय के द्वारा कमायी संपत्ति आगामी पीढ़ी को विरासत के रूप में मिलती है । लेकिन उस में कोई मूल्य नहीं रहता है । "रात रानी" के जयदेव के पिता ने अंग्रेजों से मुफ्त में जो प्रेम लिया था उस के बारे में कुन्तल से माली का कथन इस का प्रमाण है । जयदेव प्रेम में वक्त पर नहीं जाता है, कर्मचारियों को समय पर वेतन नहीं देता है । प्रेम के कर्मचारी बोनस और वेतन के लिए स्ट्रैक करते हैं । एक कर्मचारी किशोरी को जयदेव ने नौकरी से निकाल दिया । नौकरों के घरवाले गरीबी में तड़पते हैं । कुन्तल ने किशोरी की पत्नी को पचास रूपए दिये तो जयदेव कुपित होकर कुन्तल से झगडा करता है । इस घर की अशांति के कारणों पर प्रकाश डालते हुए माली कहता है - "कारण वही धन है - वही पचास हजार रूपए जो मेरे मालिक जय मैया के नाम बैंक में जमा कर गये । कारण वह प्रेम है, जिसे मालिक ने अंग्रेजों से मैया के लिए मुफ्त में खरीदा । मैं ने उसके लिए मालिक से तभी विरोध किया था कि बिना मेहनत के धन मैया को मत दो । अंग्रेजों का यह प्रेम मत लो ।"<sup>57</sup>

विदेशी धन को चाहनेवाले लोगों की संख्या आज हमारे देश में बहुत अधिक है । वे यह नहीं जानते कि उन से मिलती संपत्ति नाश कारक और संकट कारक है । विदेशी संपत्ति, सभ्यता आदत आदि के पीछे पडनेवालों के बारे में मच्चिदानन्द वात्स्यायन अपने विचार यों व्यक्त करते हैं

"पश्चिम हम से ज्यादा समृद्ध है, धन ज्यादा है, पूंजी ज्यादा है, यन्त्र ज्यादा है । परन्तु यह जरूरी नहीं कि उनकी सांस्कृतिक दृष्टि भी ज्यादा अच्छी ही हो । लेकिन वैसा मान लिया जाता है हमेशा से,

---

57. रात रानी लक्ष्मीनारायणलाल, पृ. 116, प्र.सं. 1962



जिधर से पैसा अधिक होता है, मान लिया जाता है कि उधर से जो कुछ आता है वह सभी अच्छा है।<sup>58</sup>

अर्थ के विकृत मानव-रिश्ता -

आजकल मानव-रिश्ता धन-मोह पर टिका रहता है।

पिता-पुत्र, पति-पत्नी सम्बन्ध के पीछे रूप का मोह छिपा रहता है। भावतीचरण वर्मा ने "वसीयत" के द्वारा यह व्यक्त किया है कि चूडामणि की मृत्यु के बाद उम की संपत्ति हथियाने में सब को जलदबाजी है। निर्देशानुसार शिष्य वसीयत पढ़ना शुरू करता है तो टिप्पणी सुनकर परिवार का हर सदस्य पहले उन्हें कोसता है, बाद में अपने लिये रकम छोड़ी जाने की बात सुनकर उनकी आत्मिक-शान्ति की कामना करते हुए शोक प्रकट करने लगता है। असल में पिता की मृत्यु पर किसी को दुख नहीं है। वसीयत इस प्रकार हम पढ़ सकते हैं - "मैं चूडामणि मिश्र आदेश देता है कि मेरा अन्तिम संस्कार मेरे प्रिय शिष्य की देखरेख में हो। अन्तिम संस्कार के लिए मैं ने पचास हजार की रकम अपनी अलमारी में अलग निकाल रखी है जो मेरे दाह संस्कार, ब्राह्मणों, घटवारों एवं महापात्रों की दान-दक्षिणा आदि का व्यय काटकर मेरा अन्त्येष्टि संस्कार करनेवाले को मिलेगी।" "मेरा आदेश है कि मेरा अन्तिम संस्कार वही कर सकता है जो यज्ञोपवीत धारण किये हो और जिस के सिर पर शिखा हो।"<sup>59</sup> यज्ञोपवीत और शिखा को सख्त नफरत करनेवाले पुत्र ने रूप के मोह में पड़कर इन दोनों का पालन किया।<sup>60</sup> "वसीयत" ने यह व्यक्त किया है कि पिता को पुत्र से या पत्नी से, अथवा पुत्र को पिता से कोई आत्मीयतापूर्ण नाता नहीं है।

58. सभ्यता का संकट सच्चिदानंद वात्स्यायन - नया प्रतीक, पृ. 16

भाग 3, 1971 दिसंबर

59. वसीयत भावतीचरण वर्मा, पृ. 40-41, प्र.सं. 1978

60. वही, पृ. 44

भाक्तीचरण वर्मा ने, रूपए के लिए हो जीनेवाले मानिकचन्द का जीवन "रूपया तुम्हें खा गया" में दिखाया है। अपनी बीमारीके समय भी, सोने की जंजीर में बंधी सेफ की चाबी लटकाते चलनेवाले मानिकचन्द से मिलने के लिए उस की पत्नी, पुत्र, पुत्री आदि आये हुए है। दस हजार रूपए की चोरी वर्षों के पहले कर के अमीर बने मालिकचन्द अब भी रूपए का दास है। किशोरीलाल मानिकचन्द को समझाते हुए कहता है - "तुम्हारा सुख-शांति अर्थ के पिशाच ने तुम से छीन ली, तुम्हारा मन्तरोष उसने नष्ट कर दिया। उस दिन जब तुम दस हजार रूपया चुराकर लाये थे, तब तुम ने समझा था कि तुम रूपया खा गए लेकिन मैं समझता हूँ रूपया तुम्हें खा गया।"<sup>61</sup>

इसके बाद सेफ की चाबी मानिकचन्द की पत्नी आकर मांगती है तो उस का जवाब यों है - "सेफ की चाबी नहीं मिलेगी, जब तक मैं जिन्दा हूँ। जानती हो इस दुनिया में मेरा कोई नहीं है। बीबी, बच्चे, नातेदार, पडोसी, नौकर ये सब के सब मेरे नहीं है, मेरे रूपए के हैं।"<sup>62</sup>

मानिकचन्द ने उस का जीवन चोरी के रूपए से बर्बाद किया। उसके जीवन में किसी के प्रति प्रेम नहीं है। पत्नी, पुत्र, पुत्री सब उसके लिए निरर्थक है। किसी के प्रति उस का प्यार नहीं है। बूढ़ापे तक पहुँचे हुए कई लोग आजकल ऐसे दीखते हैं जो अपने परिवार के सदस्यों से अधिक भौतिक संपत्ति को महत्त्व देते हैं।

वर्तमान पीढ़ी रूपए कमाने के लिए ममता, प्रेम, दया आदि को त्यागती भी है। भाक्तीचरण वर्मा ने "मानिक चन्द" का विश्लेषण करते हुए लिखा है - "आज का हर व्यक्ति रूपए को महत्त्व देता है।

61. रूपया तुम्हें खा गया भाक्तीचरण वर्मा, पृ. 99

62. वही, पृ. 100

रुपए की शक्ति सुख-सुविधा को खरीद सकती है - ऐसा लोगों का ख्याल है । और एक बार जब रुपए की शक्ति को स्वीकार करलिया गया तब मानव उस रुपए का दास बन जाता है । आज के समाज में अक्काश लोग इस रुपए की शक्ति के उपासक है, और यही गलत मान्यता समाज के कल्याणकारी विकास में बाधक है ।<sup>63</sup> नाटककार ने यह व्यक्त किया है कि मानिकचन्द ने चोरी के द्वारा दस हजार रुपए कमाये जिस से उसका परिवार उस के नियंत्रण में बाहर हुए है । पागल हुए मानिकचन्द के बारे में डाक्टर जयलाल वकील से कहते हैं - "पैसे की घृणित दुनिया में प्रेम, सहानुभूति, ममता, त्याग, दया आदि का कोई विधान नहीं है .... ।"<sup>64</sup>

अपने अर्थाभाव पर पर्दा डालने के लिए कर्ज लेकर भी धूमधाम से जिन्दगी बितानेवाले मध्यवर्गी लोग भी समाज में मौजूद हैं । "नये हाथ" का अजयप्रताप ऐसी एक दिखावा पूर्ण जिन्दगी ही बिताता है । उस की पत्नी उसे समझाने की कोशिश करती है - "कर्ज लेकर शांति दिखाने से क्या लाभ ? ज़मीन्दारी के साथ आन-बान भी चली गई । दिन बदल गये हैं, दुनिया बदल गई है, हमें भी समय के साथ बदलना चाहिए ।"<sup>65</sup>

रात रानी का प्रेस मैनेजर जयदेव फिज़ूल खर्व का आदी है । जयदेव इजिनीयर पिता का पुत्र होने के कारण खर्विला हो गया था । लेकिन उत्कृष्ट चरित्र रखनेवाली कुन्तल अपने पति के स्वभावों में नियंत्रण करने की कोशिश में है । इस बीच अपनी सहेली मुन्दरम से वार्तालापके बीच में, खर्व संभालने के लिए घर के बजट में कटौती की बात कहती है -

63. रुपया तुम्हें खा गया भावतीचरण वर्मा, भूमिका, पृ.16

64. वही, पृ.79

65. नये हाथ विनोद रस्तोगी, पृ.4 {द्वि.सं.1967}

"पिछली जुलाई से इस घर का बजट संभाले नहीं संभलता था । फिर मैं ने बजट में से दो कटौतियाँ कर दीं - यहाँ से टेलिफोन करा दिया, बाहर के कामकाज के लिए एक नौकर था, उसे हटा दिया ।"<sup>66</sup>

अपने पिता के कमाये धन की फिजूल खर्च करके बेफिक्र हो ऐसी आराम की जिन्दगी बिताने वालों का प्रतिनिधि है "अब्दुल्ला दीवाना" का युवक । सरकारी वकील के सामने युवक का कथन इस का प्रमाण है - "मेरे पास हजारों रुपए, पोकट मनी । डाडी कहते - "ब्लेक मनी जलाकर रोशनी करो । मेरे पास कारें, लडकियाँ और मेरा अकेलापन, जी हाँ, धन-दौलत और लडकियों के साथ अकेलापन ।" गर्ल फ्रेंड्स, होटल बिस्तर सिगरेट ड्रिक्स फिल्म सेक्स डाक्टर दीवारें दवाइयाँ डैडी कजिन आँदस नीम जोक्स डाइवर्जन <sup>67</sup> ।"

भावतीचरण वर्मा ने "रुपया तुम्हें खा गया" में रुपए की चोरी से होनेवाली विपत्तियों पर प्रकाश डाला है । अपने काम करते दफ्तर से दस हजार रुपए की चोरी करके मानिकचन्द भाग जाता है । किशोरिलाल कैशियर को इस अपराध पर तीन साल की सज़ा हुई । मानिकचन्द उस धन से अमीर बना । लेकिन बीमार वह मानिक संघर्ष में पडकर डाक्टर के सामने सब कुछ खूँने रूप में मानता है । मानिकचन्द के कमाये धन पर पत्नी, पुत्र, पुत्री सब सुखपूर्ण रहते हैं, लेकिन उस की दयनीय हालत पर कोई आता नहीं है । वह कहता है - "लेकिन मैं अपनी बात कहूँगा, और वह बात तुम्हें सुननी पड़ेगी, हाँ, तो उस बीमारी की हालत में मैं ने अनुभव किया कि ममता, भावना नाम की कोई चीज़

66. रात रानी लक्ष्मीनारायणलाल, पृ. 41 {प्र.सं. 1962}

67. अब्दुल्ला दीवाना लक्ष्मीनारायणलाल, पृ. 66, 104 {प्र.सं. 1973}

नहीं है। मैं अकेला इस कमरे में उस पिशाच की भाँति बन्द था, जिस के जीवन में हँसी नहीं, रोना नहीं, एक भयानक सूनापन है।<sup>68</sup> रूपया खानेवाला मानिकचन्द को रूपए ने खा दिया। इस सत्य को नाटककार ने व्यक्त किया है। नाटककार यों कहते हैं - "मानिकचन्द से बढकर दुखी और अभाग आदमी दुनिया में मुश्किल से ही मिलेगा। उस के जीवन में कहीं भी ममता, सहानुभूति, प्रेम आदि भावनायें नहीं हैं। कोई भी ऐसा नहीं है जिसे वह अपना कह सके, हरेक व्यक्ति मानिकचन्द के रूपए का दास है। मानिकचन्द का पुत्र, उम्की पत्नी, उम्को लडकी उसके नौकर चाकर कोई भी तो उस का नहीं है। हरेक व्यक्ति की नज़र उसके रूपयों पर है। वह रूपया, जिसे उसने एक दिन समझा था कि वह खा गया, उसे ही खा गया था। वह दस हजार रूपए चुराने के पहलेवाला मानिकचन्द गरीब भले ही रहा हो, पर भावना का प्राणी था, दूसरे उसके थे, वह दूसरों का था। और बीमारी में पडा हुआ बीस वर्ष बादवाला मानिकचन्द एक नितान्त अकेला और दयनीय प्राणी है - यह मानिकचन्द स्वयं अनुभव करता है।"<sup>69</sup>

स्वातन्त्र्योत्तर भारत की आर्थिक हालत पर अवलोकन करने से यह कहना पडता है कि यहाँ सुविधा भोगी एक वर्ग और भी पनप गये हैं और गरीबों की संख्या तीव्र गति से बढती जा रही है। जो धनवान अमीरों के जमाने में लाखपति थे 43 वर्ष के स्वतंत्रतादि उन्हें करोड-पति बनाये। सत्ता के सात जो गलबाही करते आये हैं वे भी ऐंशो आराम के साथ रहे। आम जनता जिस में शिक्षित और अशिक्षित थे, सच्चाई के साथ रहने लगे तो दाँत तालू में जम गये। इसलिए कुछ सत्य के मार्ग से अन्याय के पथ ग्रहण में मजबूर हुए। आम जनता की अर्थ विषमता दूर कर के देश के नक्शे को सुन्दर बनाने की चलाई सभी योजनायें

68. रूपया तुम्हें खा गया भावतीचरण वर्मा, पृ.86, तृ.आवृत्ति 1972

69. वही, पृ.20-21

कागज़ी योजना रह गई । यह बिल्कुल सही है कि चलाई गई योजनाओं के फल शासन चक्र चलानेवाले कर्मचारियों के कुर्तबों से साधारण जनता तक नहीं पहुँचे । अमला तंत्र हथियानेवाले सरकारी नौकर और अफसर देश की आवश्यकताओं के प्रति बन्द नयनों से, तिरस्कृत भावों से देखने पर देश की प्रगति नहीं होती है । समाजवाद की इस कमी को श्री कुवेरनाथ राय ने व्यक्त किया है - "समाजवाद की ट्रेजडी यह है कि जैसे जैसे वह प्रबल और स्थाई होता है उम्मी अंश में अमलातंत्र भी प्रबल और स्थायी भी होता जाता है । व्यवहार में समाजवाद सर्वत्र ही "अमला ताकिक समाजवाद है । यह समाजवाद ही नहीं, प्रत्येक अधिनायकत्व मुखी व्यवस्था की एक अपविशिष्टता है और इस के परिहार का शुद्ध समाजवाद में कोई उपाय नहीं - अवश्य ही गणताकिक समाजवाद में इस दोष के परिष्कार का अल्प अवकाश है । शुद्ध समाज वाद में प्रेस और साहित्य दोनों पर अमलातंत्र द्वारा सरकारी नियंत्रण रहता है । अतः सारा देश ही एक कपाट-बद्ध, और अवरुद्ध वायु का एक बंध कक्ष बन जाता है ।"<sup>70</sup>

आम जनता भारत के नागरिक के पद से "वोटर" के पद पर गिर गई । जनता के रक्षक उनके भक्षक ही बन गये । हरिकृष्ण प्रेमी ने "आन का मान" में अकबर की पुत्री सफ़ीयतुन्निसा के माध्यम से यह व्यक्त किया है - "प्रजा स्वयं अपनी रक्षा करेगी और सब बात तो यह है कि राजा, महाराजा और सम्राट ही तो सबसे बड़े लुटेरे हैं । प्रजा की गाढी कमाई का धम लूट लूट कर अपने कोष मरना और उससे अपने विलास के साधन जुटना ही तो इन का काम है ।"<sup>71</sup> जनता को लूट छप्पोट कर अपने अधिकार को जारी रखने की होड में लगे हुए नेताओं और राजनीतिज्ञों का परिचय पिछले अध्याय में दे चुका हूँ ।


---

70. समाजवाद, अमला तंत्र और साहित्यकार श्री कुवेरनाथ राय

"मरस्वती", पृ. 17, जनवरी 1973

71. आन का मान हरिकृष्ण प्रेमी, पृ. 112 वृच.सं. 2022 विक्रम

आर्थिक क्षेत्र में पनपी हुई विमर्गतियों का विश्लेषण करने से यह जाहिर है कि भारत के बहुसंख्यक लोग एक दफे भोजन करने में असमर्थ होकर खाली पेट चलते हैं, बहुतोंकेलिए एक छोटा सा बसेरा भी अपनी पहुँच के परे है, बेकारी उसके सामने मुँह भाये खड़ी है। यों वे जीवन की बुनियादी ज़रूरतों से वंचित हैं। दरअसल उनकी दर्दनाक हालत के लिए ऐसे सुविधा भोगी लोग ही जिम्मेदार हैं जो जीवन के सारे नैतिक मूल्यों को कुचलते हुए स्वार्थ की अन्धी दौड़ धूम में लगे हुए हैं ऐसे लोगों के बारे में नेहरू का कथन बिल्कुल सच है - "धनो होने पर, अथवा धन कमाने की चतुरता रखते हुए भी, वह व्यक्ति सभ्यता और शिष्टता की शर्तों का पालन नहीं करता।"<sup>72</sup>




---

72. "A person with a large amount of money need not necessarily have high cultural standards or high literary standards or any high standards at all, though he may have the knack of making money"  
 'Wit and Wisdom of Nehru', p 604